



మోహనరావు తన గదిలో విచారముతో కూర్చొనియుండెను. సమీపముననున్న బల్లపై నాటి రూదయమున వచ్చిన టపాలు పడియుండెను. మాటిమాటికి నా లేఖల నిటునటు త్రిప్పుచుండెను. తాను నిరీక్షించియుండిన యుత్తరము మాత్రము కనుపించలేదు. ఒకప్పుడేమియుం దోచుక యిటునటు గదిలోఁ తీరుగును, మఱొకప్పుడు పీఠిలోనికి పోయి యెవరిరాకనో నిరీక్షించును, నిరాశుఁడై మరల గదిలోనికి ప్రవేశించును, నిట్టూర్చుచు కుర్చీపైఁ గూరుచొనును. ఎన్నియోపర్యాయము లిట్లు జరిగెను. కొంతవడికి తపాలు బంట్లోతు వచ్చి “బాబూ! ఉత్తరము వచ్చినది.” అనెను. మోహనరావు వెంటనే యాతురతతో వెళ్లి యుత్తరము తీసికొని విప్పిచూచెను. ఆతనియానందమున కంతులేదు. తాను నిరీక్షించుచుండిన యుత్తరమే! లేఖఁ జదివి దీర్ఘనిశ్వాసము విడిచెను. సీత్యూర మొనర్చెను. “నేనెంత దుఃఖపడుచున్నానో దాని కేమి తెలియును? మొదట మాటయిచ్చి యిపుడు మరలించుకొనుచున్నది. నాకు గలుగు లోకనిందకై వెఱవవలదని యెన్నియోసార్లు చెప్పితిని. లోకులు కాకులు, నోఁటికివచ్చినట్లు ప్రేలుచుందురు. పరుల దోషము తెన్నుచుండుటయే వారిపని. లోకులకు వెఱచినవో లోకమున జీవించుటయే కష్టము. కాని, కమలా! నన్నేల నిరసించెదవు? ఇంతపాపకు నీయాశ బెట్టుకొని దినములు గడపుచున్నాను. ఇఁకమీఁద నీవులేక బ్రదుకజాలను. నీవు లేని జీవనము తావి లేని పూవు, వెన్నెల లేని రేయి, జలము లేని కొలను. వెంకి యుండఁగా నన్ను బెండ్లాడుట కిష్టపడవో? జననిండకు జంకుచున్నావా? అట్లైన నిదిగో! దానికిఁ దగుప్రయత్నమంతయు నేఁడే చేసెదను. నీకొఱకు నాసర్వస్వము ధారవోసెదను. ఎట్టిపాపమునకైన నొడిగఁబెట్టెదను. కాని నిన్ను మాత్రము వదలజాలను.” అనుకొనుచు మోహనరా విల్లవిడచి వివేరమునకు బయలుదేరెను.



మోహనరావు విదేశములయందు బారిష్టరీపరీక్షయం దుత్తీర్ణుఁడై యిచటికివచ్చి రెండుసంవత్సరము లాయెను. తండ్రి యిచ్చినధనము కొంత యిక్కడ, కొంత విదేశములలో వెచ్చించెను. ఇఁక మిగిలియున్న దొకమేడమాత్రమే! కావున న్యాయవాదవృత్తివలన వచ్చునదితప్ప వేఱురాఁబడి లే దాతని కిప్పుడు.

బాల్యమునుంచి మోహనరావు బాశ్చాత్యనాగరికతాప్రియుఁడు. మఱియు నింగ్లండు వెళ్లివచ్చిన పిమ్మట నీకఁక జెప్పవలసినదే లేదు. చిన్నతనములో నింగ్లండుదేశమునుగుఱించి యిక్కడ వినుచుండిన విషయములన్నియుఁ బ్రత్యక్షముగాఁ జూచివచ్చినవాఁడు. వస్త్రధారణమంతయుఁ బాశ్చాత్యపద్ధతియే. వేయేల? అందరు తనను బాశ్చాత్యుఁడని తలఁచుట కెన్నిమార్గము లవలంబింపవలెనో యాతఁ డొకటియుఁ గొఱతలేక యవలంబించెను.

మోహనరావుకు పదునాల్గవయేట వెంకమ్మతో వివాహమాయెను. వెంకమ్మ కొంతసౌందర్యవతియే. ఆంధ్రభాషావేద దువ్యము గలదు. గృహనిర్వహణమునండు మంచిసేర్ప గలదు. కాని మోహనరావు దృష్టిలో నామె యొకపల్లెటూరిగొడ్డు. ఆమెవేషము జూచి యాతఁ డెప్పు డసహ్యపడుచుండును. నడిమి సాపీట, నొసటఁ బెద్దకుంకుమబొట్టు, అన్నిటినిమించినయమాయికత్వము, పూర్వకాలపుఁబేరు, ఇంగ్లీషురాని

ల్లోపము, ఇవియన్నియుఁ నామెయెడ నాతనికిగల విముఖతకుఁ గారణములు. తానొక నవనాగరికురాలికి భర్తయైయుండవలెనని యాతనికోరిక.

మోహనరా వొకనాఁడు నాటకమునకు వెళ్లి యచ్చోటికే వచ్చియుండిన కమలయును నిరుపదేండ్ల ఆధునిక నాగరికతావలంబినియును యువతని జూచి, మోహించెను. ఎల్లెట్లో యామెమైత్రి సంపాదించెను. చివట కొకరినొకరు జూచికొనక త్రుటికాలమైన నెడబాసియుండఁజాలనంతటిచెలిమి యేర్పడెను. ఆచెలిమి వృద్ధియై యెండొరులు వివాహమాడునట్టి స్థితికిఁ బరిణమించెను.

మోహనుడు వివాహతుడనియు, నతనికొక పుత్రుఁడుగూడఁ గలఁడనియు కాలక్రమమున గమలకుఁ దెలిసి మిగుల వగచెను. సపత్నీకుని బెండ్లియాడిన లోకనింద యటుండఁ దనకుమాత్ర మేమిలాభమని యెంచి వెంకమ్మ జీవించియుండఁగా మరల తానొక రై యాతని పెండ్లియాడిన ప్రజానిందకుఁ బాలు గావలసినవచ్చు ననియు, నామెజీవితకాలములో నది యసంభవమనియు మోహనునకు దెలిసెను. మోహనుఁ డామె ననేక విధముల బుజ్జించెను. కాని యపయోగము లేకపోయినందునఁ దనమార్గమును నిష్కంటక మొనర్చు నిశ్చయించికొనెను.

3

వెంకమ్మ కాపురమునకువచ్చి కొన్ని సంవత్సరములాయెను. మోహనునకు దారావాత్సల్యము కూస్యము. అతఁ డామెయెడ నెల్లప్పుడు దోషములే వెదకుచుండెను. మీఝమిక్కిలి విదేశమునుండి వచ్చి కమలాసంసర్గము లభించినప్పటినుండియు భార్య కూర్చోసినఁడప్పు లేచినఁడప్పు. క్షణక్షణ మామెపైఁ గ్రోధ వీక్షణముల బఱపును. పాపము! వెంకమ్మస్థితి దినదినమునకు విషమించుచుండెను. ఆమెకు ధైర్యము చెప్పువా రెవ్వరును లేరు. రేయింబవళ్ళు విలపించుచుండును. ఒక్కొక్కప్పు డాత్మహత్య జేసికొనఁగోరును. పుత్రవ్యామోహ మామె నాయకార్యకరణమునుండి నిషేధించుచుండెను.

ఈచింతతోనే యామె నాలుగైదురోజులనుండి మంచము పట్టెను. ఆమెను విచారించి మందు మాఁకు లిచ్చునా యొకరును లేరు. అసహాయయై మంచములోనే బాధపడుచుండెను. అయిదుదినములు గడచెను. నేఁ డామె భర్తతో మాట్లాడ నిశ్చయించుకొనెను.

రాత్రి తొమ్మిదిగంటలైనవి. వెంకమ్మ మంచములో పడియుండి తనదౌర్భాగ్యమును దలఁచుకొని యేడ్చుచుండెను. కుఱ్ఱవాఁడు ప్రక్కననే నిద్రించుచుండెను. ఇంతలో మోహనరా వాగదిలోనికి వచ్చి “ఇదిగో! ఈమందు తీసికో, ఎంతనేపటినుండియో వైద్యునివద్ద కూర్చోనియుండఁగా నిప్పుడు మందిచ్చి నాడు.” అని పలికి యామె యేమియో చెప్పఁబోయిన వినక మందుగ్లాసు నచటఁ బెట్ట వెళ్లిపోయెను.

అమాయికురాలగు వెంకమ్మ నిశ్చేష్టయాయెను. భర్తతో మాట్లాడఁదలఁచెను. కాని యాతఁడు వినిపించుకొనక వెడలిపోయెను. మందు చూడఁగనే యామె కాశ్చర్యము గలిగెను. కాని యిట్లుకొనెను. “వారికిమాత్రము ప్యక్తిత్వము లేదా? నాస్థితికి జాలిగొని మందు తెచ్చినారు. మనస్సులో నన్ను ప్రేమించుచునే యుండురు. కాని నామంచికొఱకే నన్ను కసరుచున్నారు. నేనే మూర్ఖురాలను. నేనే ఇంగ్లీషు చదివియున్నట్లయితే.....

గడియారము పడకొండుగంటలు కొట్టెను. ఆమెతల తిరుగుచుండెను, హృదయము కొట్టుకొను చుండెను, కడుపులో సహింపరానిబాధ కలిగెను, కన్నులయెదుట చీకటి గ్రమ్మెను. మందులోనిమర మామె గ్రహించినది. బాలునిఁజూచి పలవింపసాగినది. తనముద్దుతల్లి తన్ను విడిచి పోనున్నదని యెఱు గఁడు గదా బాలుఁడు! వాఁడు గాఢనిద్రలో నుండెను.

వెంకమ్మ హృదయము వేగించుచుండెను. మృత్యుకాలము సమీపించినదని తెలిసికొని భర్తను పిలిచి నది. అతఁ డొక యుపరాధివలె వచ్చి యేమియుఁ బలుకజాలక కుర్చీమీఁద కూర్చొనెను. వెంకమ్మ విక వికనవ్వి “నేను మిమ్ముఁ బాసి పోవుచున్నాను. ఇది నాకును సంతసమే. మీ సౌఖ్యముకొఱకే నా ప్రాణములు పోవుచున్నవి. నాయాత్మకు శాంతి లభించునట్లు శీఘ్రమిచ్చుఁడు” అని పలికి క్రూరవానివైపు జూచి “వీనిని మఱవకుఁడు. సాధ్యమైనంతవఱకు వీని కేవలం గలుగకుండఁ గాపా...” అని చెప్పునప్పటి కామె స్వర్ణ మాఁగిపోయెను. కండ్లు తిరిగిపోయెను. అట్టి స్థితిలోఁ గూడ నామె భర్తృపాదములు స్పృశించఁ గోరినది!!

౪

మూఁడు నెలలు గడచినవి. మోహఁనుడు కమలను వినాహమా డెను. ఇల్లంతయు పాశ్చాత్యనాగరికతా పూర్ణమైపోయెను. షికారువెళ్లుట కొక మోటారుకారు, బొంబాయి కలకత్తాలలోని సంగీతము వినట కొక రేడియోమిషను తెప్పించబడినవి. ఇల్లంతయు దాసదాసీజనంబులతో నిండిపోయినది. ఏల యందురా? కమల నననాగరికతాశిఖర మధిష్ఠించినయువతి. అదియును గాక యున్నతవిద్య బడసినది. పాశ్చాత్యనాగరికతా వాయుమండలమునఁ బెంపఁబడినయామె కున్నతపదాధికారులగు స్త్రీపురుషులపరిచయ మున్నది. ఇంటిపనులు చేసికొనుటయు నామెకు గౌరవభంగమే. సామాన్యకార్యము లొనర్చుకొనుటకైన నామెకుఁ దీరిక యేదీ? ఒకప్పుడు మిత్రులకు విందులు చేయును. మఱొకప్పుడు తానే విందుల కేఁగును. వేటొకప్పుడు సినీమాలకు నాటకములకు వెళ్ళుచుండును. ప్రాతఃకాలమున కాఫీపుచ్చుకొని మిత్రసందర్శనార్థము వెడలినచో మధ్యాహ్నమున కింటికివచ్చును. భోజనానంతరము వార్తాపత్రికాపఠనమునందు కొంతకాలము గడపి, పిమ్మట వివేకమున కేఁగి రాత్రి యేతోమ్మిదిపదిగంటలకో యిల్లుచేరును. ఆమె దినచర్యయంతయు నిట్లున్నది.

౫

మొట్టమొదట నాలుగైదు నెలలవఱకు మోహనున కేమియుఁ దెలియలేదు. కమల యాతనికండ్లకు సుగుణ పుంజమై చూపట్టుచుండెను. కాని కాలక్రమమున నాలుమూలలనుండి ఋణదాతల రాకలు, జీతములిమ్ముని నేవకులకేకలు నెక్కువకాగా బార్నిషరు కొంచెము కండ్లు తెఱచుకొనెను. కమల కీవిషయమైనచింతయే లేదు. తనఖర్చు కొంచెమైనను లోగించుకొనఁజాలనని యామె స్వప్నముగాఁ జెప్పివైచినది.

ఒకనాఁడు మోహనరా వెక్కడినుండియో రాత్రిపండ్లెండుగంటల కింటికి వచ్చెను. అప్పుడు కమల నిద్రపోవుచుండెను. ఆతఁ డామెను లేపి భోజనముపెట్టు మనినాఁడు. మొదట నామె లేవనే లేదు కాని పిమ్మట నొకక్రక్క కొత్తిగిలి “రాత్రిపండ్లెండుగంటలకు భోజనముండు ననుకొంటివా?” అని పలికనే గాని లేవనుమాత్రము లేదు.

“అత్యవసరమగు పని యుండుటచే నాలస్యమైనది. శీఘ్రముగఁ చేసికొనకపోయిన చిక్కులపో లగుదును. భోజనములేనిచో భుజించునదేమి?”

“నా కేమి తెలియును? నీవు సమయమునకు లేకుంటివి. చెప్పియును వెళ్ళలేదు. కావున అన్నము మిగ్గుల్పలేదు.”

- “లేనిచో వంటచేసి పెట్టుము.”
- “నేనా? ఇప్పుడు వండిపెట్టవలెనా?”
- “అవును. వండియొనఁ బెట్టవలెను.”

“నిర్దయుఁడా! సభనుండి యలసిసాలసి వచ్చివాన నిప్పుడు నీకు పంటచేయవలెనా? సిగ్గులేక మాట్లాడుచున్నావా? ఇట్లు నుఖిపెట్టుటకేనా నన్ను పెండ్లియాడినది? పరమేశ్వరుఁడు వచ్చి ప్రార్థించినను ఆపని కాఁజాలదు.”

పాపము! మోహనుఁడు గ్రుడ్డుమిణకరించుకొని యూరకుండెను. వెంకమ్మ నడికిరేయినైనను తాను ఏమియు భుజింపక భర్తృచరిత్రనేయించు నెట్లుండినది యిప్పు డాతనికి స్మృతిగోచరమైనది. తుత్పిడతో నటులే మంచముపై పరుండి, “ఆహా! వెంకాంబా! నీ వెన్నఁడైన నిట్లు పలికియుంటివా? నిర్భాగ్యుఁడనై నిక్కేపమువంటి నిన్ను చేతులారఁ బోగొట్టుకొంటినే? శతజన్మములకైన నా యీ దుస్కృతికి నిష్కృతి యుండునా?”

పశ్చాత్తాపకాండ ప్రారంభమైనది.

వెంకమ్మ పోయినప్పటినుండియు కుర్రవానిని దాదులే పెంచుచుండిరి. కమల పొరబాటుననైన వానిని గన్నెత్తిచూడదు. దాదులకుమాత్ర మే మంతశ్రద్ధ! నెలనుండియు వానికి జలుబు దగ్గు తటస్థించెను. జ్వరముకూడా తగిలెను. వానివిషయ మెత్తుకొనినవారే లేదు. మోహనుఁడు మాత్రము పిల్లవానిని జూడఁ బోయెను. తన్ను తాను నిందించుకొనెను. వైద్యుని పిలిపించి చూపింపగా నది నెమోనియాజ్వరమనియు, బాగుగ చికిత్స చేసినచో నిమ్మలించుననియు చెప్పెను. మోహనునిప్రాణము కొంచెము కుదురుపడెను. “నేను చేయగల దేమికలదు? కచ్చేరికి వెళ్ళకతప్పదు. వీనిని గనిపెట్టియుండుటకు వీలులేదు. కావున కమలతో వీనిని జూచుచుండుమని చెప్పెద” ననుకొని కమలగదిలోనికిఁ బోగా నామె యెచటికో ప్రయాణముగుఱుత్త సిద్ధపడుట చూచి “ఎక్కడికి ప్రయాణి?”మని యడిగెను.

“నీకెందుకు? కార్యాంతరమున వెళ్ళుచున్నాను.”

“తప్పనిసరియా?”

“అవును?”

“కుర్రవానికి నెమోనియాజ్వర మంట ! వైద్యుడు చెప్పినాఁడు.”

“అయిన నేనేమిచేయవలె?”

“నీనెక్కడికి వెళ్ళవద్దు. కుర్రవానివిషయము చూడుము. దాదులు వట్టి మొద్దులు. ఒకటి కింకొకటి చేయుదురు.”

“బాగుగ నే యున్నది! మంచిమాట చెప్పితివే! నేను వెళ్ళకపోయిన నక్కడ నలుగురు నవ్వరా?”

“వెళ్ళనిచో నచ్చట నవ్వు, వెళ్ళినచో నిచ్చట యేడుపు!”

“నీకే. నా కేమి? నేనుండను. నేను వైద్యురాలను గాను. వైద్యురాలిని పిలిపించుకొ!”

“ధనవ్యయముగుయోజనతప్ప మరలేదు. వైద్యురాలిని పిలిపించిన పదిరూపాయిలు వృథావ్యయము. ఇప్పటికే వేలకొలది ఋణమైనది. నీ కేవలము లేదు. కేవలము విహారములే విహారములు!”

“మాట మాట్లాడిన సావిహారములయేడువే? నేను నీబిడ్డకు దాసీత్వ మొనర్పరాలేదు. నాఖర్చులు భరింపలేనివాఁడవు నన్ను వివాహమాడుటేల ? నీకుఁ దగినదాని నెవతెనైన నేల పెండ్లాడవైతివి?”

ఈమాటలు వినుటచే నాతనికోధమున కంతులేకపోయెను. తామివికిఁగూడ దరియున్నది !

“భాషణములచే నేల బాధపెట్టెదవు? నిన్ను పెండ్లాడినందుల కిప్పుడు పశ్చాత్తాపపడుచున్నాను. నీ కెప్పుడుజూచిన సౌఖ్యానందములే తప్ప యితరవిషయమే పట్టదు. భారతనారీమణులెట్టియున్నతత్యాగపూర్ణ జీవనము గడపవలయునో నీకు లక్ష్యమేలేదు.”

“నాకు నీ బోధనము లవసరములేదు.”

“నేడు నీ పిల్లవలలి బయటికి వెళ్ళజాలవు. నీవు నాయాజ్ఞను పాలింపకతప్పదు. నిన్ను వెళ్ళనీయజను. నాకు ప్రతికూలముగా నీవు వెళ్ళలేవు. పో! పిల్లవానిని జూడు.”

“అ దెన్నఁడు కాదు. కాఁజాలదు. నేను వానివద్దకు వెళ్ళను. నన్ను వెట్టివెంకమ్మగా తలఁచితివా? నేను వెళ్ళుట కెవ రడ్డుపెట్టెదఁగో చూచెదను.”

అని చెప్పుచు కమల యక్కడనుంచి వెళ్లిపోయెను. మోహనుఁ డామెను పట్టుకొన నెంచెను గాని మరల యేమనుకొనెనో కుర్రవానికి వందిచ్చుటకై వెడలెను. భోజనముచేసి, కుర్రవానిని చూచుచుండమని దాదితో చెప్పి తాను కచ్చేరికి వెళ్ళెను.

౬

సాయంత్రము నాలుగుగంటలకు మోహనుఁడు బడలికతో నిల్చుచేరెను. ఇంటిలో కమల లేదు. ఏడ్చుచున్న బాలు వెత్తుకొని “కమల యెక్కడ?” అని దాని నడిగెను. “పండ్లెండగుంటల కింటికి వచ్చి, భోజనము చేసి, తన బట్టలు మొవలగునవి తీసికొని స్టేషనుకు వెళ్ళిపోయిన” దని దాని చెప్పినది.

ఈమాటలు వినుటతోడనే యాతఁడు చిత్తరువులోనిబొమ్మవలె నిశ్చలుఁడైపోయెను. కమల యింత సాహసించునని యతఁ డెఱుఁగఁడు. ఆమెగదిలోనికి వెళ్ళినాఁడు. ఆమెవస్తువు లేమియు లేవు. బల్లపై నొకజాబుమాత్రము పడియున్నది. అందిట్లుండెను.

“...ఇకనే నిచ్చట నుండజాలను. ఉండుటకుఁ గోరి కయు లేదు. తమరు నాఖర్చులు భరింపజాలరు. రేయింబవలు జగడములాడుకొనుట నాకీష్టములేదు. పుట్టినది మొదలు స్వతంత్ర జీవనము గడిపిననేనిపుడు పరతంత్రురాలనై యుండఁజాలను. తమరు నాస్వాతంత్ర్యమునకు భంగము గలిగింపఁ దలఁచి యున్నారు. కావున నేను వెళ్ళిపోవుచున్నాను.

నేను వెళ్ళుటయగుల రెండవకారణ మేమియన పాపాత్ము లెంతపనికైన సాహసించురు. ఒకప్పుడు పాపకృత్యము లొన రించినవా రింకొకప్పుడు చేయకుండురా? వెంకమ్మయొడఁ దమ ప్రవర్తనవింటిని. నాయెడఁగూడ నట్లే ప్రవర్తించఁగూడదో? నాప్రాణము నాకు తీపి. నెలవు. ‘కమల’

ఉత్తరము చదువుచుండగనే యాతనిపాదములు కంపించుచుండుటచే కుర్చీలో కూలబడి నాఁడు. వెంకమ్మను దలఁచుకొని గంటలకొలది విలపించినాఁడు “హా! ప్రాణేశ్వరీ! కలుషాలవాలయగు కమలకై నిఖిలస్థాణనిలయవగు నిన్నుఁ బోఁగొట్టుకొంటినే! ఇక నాకీజన్మమేల? కాదు. కాదు. నిన్నుఁ గలసికొనుట కిదే నేనును వచ్చుచున్నాను.”

పశ్చాత్తాపకాండ పఞ్చోర్ణమైనది.

మోహనుఁ డింకొకగదిలోనికి వెళ్ళి రివాల్యరును సరిజేసి గుండెకుఁ గుఱిజేసికొనినాఁడు. ధామ్మని పెద్ద శబ్దమైనది. అదరిపడి కుట్టవాడు “అమ్మా” అని యఱచినాఁడు.